

رسائل وسائل

ماں کا بچوں سے امتیازی رویہ

سوال: والدین کو کسی ایک بچے کی طرف میلان رکھتے ہوئے باقی بچوں کے حقوق کی حق تلفی نہیں کرنی چاہیے۔ ان کے ساتھ یکساں سلوک کرنا چاہیے کیونکہ سب بچوں کو والدین سے یکساں نسبت ہوتی ہے۔ لیکن اگر کوئی ماں ان باتوں سے قلع نظر کسی خاص بچے کی طرف میلان رکھے، ہر معاملے میں اس کو فوقيت دے اور دیگر اولاد کی حق تلفی کرے تو یہ غیر عادلانہ رویہ ہوگا۔ ماں کا اپنے بچوں سے امتیازی رویہ اور کسی ایک بچے سے کیا گیا ترجیحی سلوک بچوں میں حسد، انقاوم اور رقبابت کے جذبات بھی پیدا کرتے ہیں اور محبت کے بجائے نفرت جنم لیتی ہے۔ اس صورت حال میں اگر باقی اولاد فساد کے خدشے سے احتجاج بھی نہ کر سکے تو پھر تباہ کی کیفیت سے بچے اور گھر میں نظام کو منتشر ہونے سے بچانے کے لیے کیا کیا جائے، جب کہ ماں کا احترام اپنی جگہ مقدم ہے؟

جواب: قرآن پاک میں والدین کے بارے میں ارشاد فرمایا: إِنَّمَا يَنْهَا عِنْكَارَ
الْأَكْبَرِ أَنْتَ لَهُمَا أَمْ مَكْلِفُهُمَا فَلَا تَنْعُلْ لَهُمَا أُمُّهُ وَ لَا تَنْهَى لَهُمَا وَ قُلْ لَهُمَا كَرِينَاهُ
(بنی اسرائیل ۲۳:۱۷) ”اگر تیرے پاس ان میں سے کوئی ایک بڑھاپے کو پہنچ یادوں تو ان کو اُف تک نہ کہو اور ان کو جھٹکو بھی نہیں اور ان کے ساتھ عزت سے بات کرو“۔ اس آیت میں ماں باپ کے بڑھاپے کا اس لیے ذکر کیا گیا ہے کہ بڑھاپے میں مزاج میں تختی آ جاتی ہے۔ بعض اوقات بلا وجہ بھی ماں باپ ناراض ہو جاتے ہیں۔ ایسی صورت میں فرمایا کہ پھر بھی انھیں اُف تک نہ کہو۔ ماں کا کسی ایک میٹے کی طرف میلان ہو اور وہ اس پر اعتماد کرے اور دوسروں پر

اسے ترجیح دے ایسا کرنا درست نہیں ہے۔ ماں کو ایسا نہیں کرنا چاہیے۔ لیکن اگر وہ پھر بھی ایسا کرتی ہے تو بچوں کو صبر کرنا چاہیے۔ ماں نے جوان کے لیے تکلیف برداشت کی ہے، جب وہ اس کے پیٹ میں تھے اور جب وہ اس کی گود میں تھے، اور کم از کم سات سال تک خدمت کی، جب کہ وہ خود اپنی کوئی خدمت کرنے کے قابل نہ تھے، لہذا ماں کے احسان کا بدلہ نہیں چکایا جا سکتا۔ بنچے اگر عمر بھر والدین کی خدمت کرتے رہیں تب بھی ماں باپ کی خدمت کا حق ادا کرنے سے قادر ہیں۔ ماں باپ کی نافرمانی کو گناہ کبیرہ قرار دیا گیا ہے۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: وہ آدمی ذلیل و خوار ہو، وہ رسواء ہو۔ عرض کیا گیا: یا رسول اللہ! کون؟ آپؐ نے فرمایا: وہ بد نصیب جو ماں باپ کو یادوں میں سے کسی ایک کو بڑھاپ کی حالت میں پائے، پھر ان کی خدمت اور ان کا دل خوش کر کے جنت حاصل نہ کرے۔

بعض اوقات اللہ تعالیٰ نے ماں باپ کے حق کو اپنے حق سے بھی مقدم رکھا ہے۔ نبیؐ نے جہاد کے مقابلے میں ماں باپ کی خدمت کو ترجیح دی ہے۔ ایک آدمی یمن سے ہجرت کر کے مدینہ آیا۔ آپؐ نے اس سے پوچھا: کہ یمن میں تمھارا کوئی ہے؟ اس نے عرض کیا: یا رسول اللہ! میرے ماں باپ ہیں۔ آپؐ نے فرمایا: کیا انہوں نے تمھیں اجازت دی ہے؟ اس نے عرض کیا: نہیں۔ آپؐ نے فرمایا: واپس جاؤ اور ان سے اجازت مانگو۔ اگر تمھیں اجازت دے دیں تو آؤ اور جہاد میں لگ جاؤ، اور اگر وہ اجازت نہ دیں تو ان کی خدمت اور ان کے ساتھ حسن سلوک کرتے رہو۔ (ابوداؤد)

اس لیے آپؐ ماں سے نرمی اور ادب کے ساتھ اپنا حق مانگتے رہیں۔ اگر وہ حق ادا کرے تو بہتر ورنہ صبر سے کام لیں۔ آپؐ کے بھائی کا اس میں کوئی قصور نہیں ہے۔ اس کے ساتھ حسد نہ کریں۔ بلا وجہ بھائی کے ساتھ حسد کرنا برا دران یوسفؐ کی سیرت ہے۔ وہ حضرت یوسفؐ سے حسد کرتے تھے کہ حضرت یعقوبؐ یوسف علیہ السلام سے زیادہ محبت رکھتے تھے۔ قرآن پاک میں ان کے اس قول کو نقل کیا گیا ہے کہ انہوں نے کہا: **أَيُّونْسُفُ وَ أَنُّثُمَا أَنْدَبُ إِلَّا أَبْيَنَا إِنَّا وَ نَدْرُ مُمْنَعَةٌ** (یوسف ۸:۱۲) ”یوسف اور اس کا بھائی ہمارے باپ کو ہمارے مقابلے میں زیادہ محبوب ہیں حالانکہ ہم ایک مضبوط جماعت ہیں۔“ اگرچہ برا دران یوسفؐ کو اپنے باپ حضرت یعقوبؐ سے یہ شکایت نہ تھی کہ وہ ان کے کسی حق کو تلف کر رہے ہیں۔ حضرت یعقوبؐ کھلانے پلانے،

لباس اور پوشاک اور عطیات میں مساوات کرتے تھے اور اسلام کا یہی حکم ہے کہ ماں باپ کو چاہیے کہ اولاد میں مساوات رکھیں، جانب داری نہ کریں۔ آپ کی والدہ میں بھائی کی طرف داری کی کمزوری پائی جاتی ہے۔ آپ ایک کام یہ کریں کہ اسے برداشت کریں۔ دوسرا یہ کہ والدہ کے لیے دعا کریں کہ وہ طرف داری نہ کریں۔ تیسرا کام یہ کہ اللہ رب العزت جو خزانوں کا مالک ہے اور ہمارا اور ہمارے ماں باپ کا رب ہے اور ماں باپ کے پاس تھوڑا بہت جو بھی ہے وہ اللہ کا دیا ہوا ہے، ماں باپ تو ذقیر ہیں اور محتاج ہیں اور اللہ غنی ہے۔ آپ اللہ سے مانگیں۔ اللہ اپنے خزانوں سے آپ کو اتنا کچھ دے دے گا جس کا تصور آپ اور آپ کی والدہ نہیں کر سکتیں۔ اللہ سے تعلق برٹھائیں، اس کی عبادت میں لگ جائیں۔ اقامت دین کے لیے جدوجہد کریں، اسلامی تحریک کا ساتھ دیں، ملک و ملت کی خدمت کریں۔ والدہ کی بھی خدمت کریں۔ اللہ تعالیٰ آپ کے دلوں کو بھی ٹھیک کر دے گا اور تمام مسائل اور مشکلات کو بھی حل کر دے گا۔ اللہ تعالیٰ ہم سب کو اپنی بندگی کی توفیق عطا فرمائے۔ آمیر یا و بنا مکویم، وَاللَّهُ أَعْلَمُ بِالصَّوَابِ (مولانا عبدالمالک)
